



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**ក្រសួងសេដ្ឋកិច្ច និង ហិរញ្ញវត្ថុ**

**លេខ: ១១១.....សហវ.្របក.**

រាជធានីភ្នំពេញ ថ្ងៃទី ១៥ ខែ កុម្ភៈ ឆ្នាំ ២០០៨

**ប្រកាស**  
**ស្តីពី**

**ការអនុញ្ញាតឱ្យបំពេញទម្រង់ការគយនោះក្រៅការិយាល័យគយ**

**ទេសរដ្ឋមន្ត្រី**

**រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៧០២/១២២ ចុះថ្ងៃទី ១៥ ខែ កក្កដា ឆ្នាំ ២០០២ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩២ ចុះថ្ងៃទី ២០ ខែ កក្កដា ឆ្នាំ ១៩៩២ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី ២២ ខែ មករា ឆ្នាំ ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ច និងហិរញ្ញវត្ថុ
- បានឃើញព្រះរាជក្រមលេខនស/រកម/០៧០៧/០១៧ ចុះថ្ងៃទី ២០ ខែ កក្កដា ឆ្នាំ ២០០៧ ដែលប្រកាសឱ្យប្រើច្បាប់ស្តីពីគយ
- បានឃើញអនុក្រឹត្យលេខ ០២ អនក្រ.បក ចុះថ្ងៃទី ២០ ខែ មករា ឆ្នាំ ២០០០ ស្តីពីការរៀបចំ និងការប្រព្រឹត្តទៅនៃក្រសួងសេដ្ឋកិច្ច និងហិរញ្ញវត្ថុ
- យោងតាមសំណូមពរការងារចាំបាច់របស់ក្រសួងសេដ្ឋកិច្ច និងហិរញ្ញវត្ថុ

**សម្រេច**

**ប្រការ ១.-**

នាយកទីចាត់ការគយ និងរដ្ឋាករ អាចពិនិត្យ និងសម្រេច ក្នុងករណីយល់ ថាចាំបាច់ អនុញ្ញាតឱ្យមានការបំពេញទម្រង់ការគយនោះក្រៅការិយាល័យគយ តាម



សំណើរបស់អ្នកនាំចេញ ឬអ្នកនាំចូល សម្រាប់ការនាំចេញ ឬការនាំចូលទំនិញ មួយចំនួនដូចខាងក្រោម ៖

១. ទំនិញប្រកបដោយគ្រោះថ្នាក់ ទំនិញងាយផុះ ឬធាបឆេះ ឬទំនិញដែល តម្រូវឱ្យស្ថិតក្រោមលក្ខខណ្ឌដោយឡែកនៃការថែរក្សា ការវេចខ្ចប់ ការលើកដាក់ ការដឹកជញ្ជូន និងការធ្វើសន្និធិ ។

២. ទំនិញនាំចេញជាកសិផល ផល ឬអនុផលព្រៃឈើ ដីរកៅស៊ូគ្រប់ប្រភេទ ឬផលិតផលនេសាទ ដែលត្រូវផ្ទុកក្នុងកុងតឺន័រពិសេស ។

៣. ទំនិញនាំចេញដែលផ្ទុកក្នុងកុងតឺន័រគ្រប់ប្រភេទរបស់ក្រុមហ៊ុនវិនិយោគ មានលក្ខណៈសម្បត្តិគ្រប់គ្រាន់ ។

**ប្រការ ២.-**

នាយកទីចាត់ការគយ និងរដ្ឋាករ ត្រូវសុំការសម្រេចជាមុនពីក្រសួង សេដ្ឋកិច្ច និងហិរញ្ញវត្ថុ សម្រាប់រាល់សំណើសុំបំពេញទម្រង់ការគយនៅក្រៅ ការិយាល័យគយ ដោយផ្អែកលើមូលហេតុផ្សេងទៀត ក្រៅពីមានចែងក្នុងប្រការ ១ ខាងលើ ។ ការសម្រេចដូចនេះ ត្រូវបញ្ជាក់នូវលក្ខខណ្ឌដែលទម្រង់ការគយត្រូវ បំពេញ ។

សំណើសុំការអនុញ្ញាតដូចខាងលើ ត្រូវមានការពន្យល់អំពី ហេតុផលនៃ សំណើ និងត្រូវបញ្ជាក់ឱ្យបានច្បាស់លាស់នូវទីតាំង ដែលទម្រង់ការគយត្រូវ បំពេញ ។

**ប្រការ ៣.-**

មន្ត្រីគយ និងរដ្ឋាករមានសមត្ថកិច្ច អាចគិតបន្ទុកចំណាយលើសេវាកម្ម ទាំងនេះ រួមមាន ចំណាយក្នុងការធ្វើដំណើរ និងការស្នាក់នៅ និងប្រសិនបើមាន ត្រូវគិតកម្រៃការងារក្រៅម៉ោង ដោយអនុលោមតាមការកំណត់របស់ក្រសួង សេដ្ឋកិច្ច និងហិរញ្ញវត្ថុ ។

**ប្រការ ៤.-**

បទប្បញ្ញត្តិទាំងឡាយណាដែលមានខ្លឹមសារផ្ទុយពីប្រកាសនេះ ត្រូវចាត់ ទុកជានិរាករណ៍ ។



Re

**ប្រការ ៥ .-**

ប្រតិភូរាជរដ្ឋាភិបាលទទួលបន្ទុកជានាយកទីចាត់ការគយ និងរដ្ឋាករ  
អគ្គលេខាធិការ នាយកខុទ្ទកាល័យ ប្រធាននាយកដ្ឋាន និងអង្គភាពនានាក្រោម  
ឱវាទក្រសួងសេដ្ឋកិច្ច និងហិរញ្ញវត្ថុ ព្រមទាំងបុគ្គល និងស្ថាប័នពាក់ព័ន្ធផ្សេងទៀត  
ត្រូវអនុវត្តតាមខ្លឹមសារប្រកាសនេះឲ្យមានប្រសិទ្ធភាព ចាប់ពីថ្ងៃចុះហត្ថលេខានេះ  
តទៅ។

**ប្រធាន:**

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចអគ្គមហាសេនាបតី  
តេជោ ហ៊ុន សែន នាយករដ្ឋមន្ត្រីនៃ  
ព្រះរាជាណាចក្រកម្ពុជា
- ទីស្តីការគណៈរដ្ឋមន្ត្រី ដើម្បីជូនប្រាប់
- ទីចាត់ការគយ និងរដ្ឋាករ
- ដូចប្រការ ៥
- សភាពាណិជ្ជកម្មកម្ពុជា
- ដើម្បីសហការផ្សព្វផ្សាយ និងអនុវត្ត
- រាជកិច្ច
- ឯកសារ កាលប្បវត្តិ


**រដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ**  
**គាត ឈន់**